




कोहली ने 752 रन बनाए थे

इस सीजन में कोहली ने 752 रन बनाए थे। जोकि आज तक एक बड़ा रेकॉर्ड है। इस रेकॉर्ड को तोड़ पाना मुश्किल था मगर क्रिकेट में कुछ नामुमकिन नहीं है। जिस हिसाब से बटलर का बेट चल रहा है अब लगने लगा है कि कोहली का ये विराट रेकॉर्ड टूट जाएगा। हालांकि बटलर के लिए आसान नहीं है। बटलर के अभी तक 625 रन हैं। टीम पॉइंट टेबल में तीसरे पायदान पर है। बटलर अभी कोहली से 127 रन पीछे हैं। हालांकि टीम को दो और मुकाबले खेलने हैं। इसके बाद प्लेऑफ में टीम पहुंच जाएगी।

## 12 पारियों के बाद बटलर का जोस डाउन

एजेंसी (वेब वार्ता न्यूज) नई दिल्ली। राजस्थान रॉयल्स के जोस बटलर का इस सीजन में जोश हाई चल रहा है। बुधवार शाम के मुकाबले को छोड़ दें तो लगभग हर मैच में बटलर का बल्ला बोल रहा है। इस सीजन में अभी तक वो पर्पल कैप के हकदार भी हैं। उनके ठीक नीचे केएल राहुल हैं लेकिन वो काफी दूर भी हैं। जोस बटलर ने 12 मैचों की 12 पारियों में 625 रन बनाए हैं। इसमें तीन शतक और तीन अर्धशतक शामिल हैं। अब उनकी इस तरह की बल्लेबाजी देखते हुए लग रहा है कि वो इस सीजन में कोहली का महारिकॉर्ड धराशायी कर देंगे। साल 2016 वाले आईपीएल सीजन में विराट कोहली अपने पूरे रंग में थे। कोहली अकेले दम टीम को फाइनल तक ले गए थे। इस सीजन में लग रहा था कि आरसीबी के हाथों में आईपीएल की ट्रॉफी होगी। मगर फाइनल मुकाबले में सनराइजर्स हैदराबाद ने बाजी मार ली। हैदराबाद ने 208 रनों का लक्ष्य बैंगलोर को दिया था। बड़े स्कोर का पीछा कर रही आरसीबी 200 रन तक पहुंच पाई थी। इस तरह आठ रन से आरसीबी मुकाबला हार गई थी।

## न्यूज डायरी



सुपर मॉडल है इस तूफानी बल्लेबाज की वाइफ, चंद रोज पहले ही बनी मां एजेंसी (वेब वार्ता न्यूज) नई दिल्ली। आईपीएल 2022 के बीच सीजन राजस्थान रॉयल्स को छोड़ स्वदेश लौटने वाले शिमरन हेतमायर के घर खुशखबरी आई है। गुयाना में उनकी वाइफ ने बच्चे का जन्म दिया है। इस खास मौके पर वह अपने परिवार के साथ थे। पत्नी का साथ दे रहे थे। नवजात के जन्म के बाद सोशल मीडिया पर तस्वीर भी शेयर की। आइए आजआपको बताते हैं हेतमायर और उनकी पत्नी निरवानी की लव स्टोरी। कैसे हुई थी उनकी पहली मुलाकात। मीडिया रिपोर्ट्स की माने तो हेतमायर और निरवानी की मोहब्बत की शुरुआत सोशल मीडिया से हुई थी। फेसबुक पर प्यार परवान चढ़ा। शिमरन ने पहले पहल की। निरवानी की तरह से रिप्लाई आने के बावजूद वह कोशिश करते रहे। किसी इंटरव्यू में शिमरन ने यह भी बताया था कि वह निरवानी की आंखों पर फिदा हो गए थे। हेतमायर के मुताबिक, शिमरन की आंखें काफी प्यारी हैं। वह बहुत मजाकिया है। मुझे बहुत अच्छी लगती है।

आईपीएल 2022 के बाद कोलकाता का साथ छोड़ेंगे कोच

एजेंसी (वेब वार्ता न्यूज) न्यूजीलैंड के पूर्व कप्तान और वर्तमान में कोलकाता नाइट राइडर्स के कोच ब्रेंडन मैकुलम ने फ्रेंचाइजी को सूचित कर दिया है कि वो इस सीजन के बाद कोचिंग पद छोड़ देंगे। उनके निर्णय के पीछे कारण ये माना जा रहा है कि वो इंग्लैंड के अगले कोच बनने जा रहे हैं। एक अंग्रेजी वेबसाइट के अनुसार उन्होंने खिलाड़ियों की हालिया मीटिंग में इस बात की जानकारी दे दी है कि वो अब कोच की जिम्मेदारी छोड़ देंगे। इंग्लैंड क्रिकेट बोर्ड की तरफ से जल्द ही औपचारिक घोषणा कर दी जाएगी कि वो इंग्लैंड के अगले कोच होंगे। इंग्लैंड के पूर्व कोच सिल्वरवुड ने फरवरी में आस्ट्रेलिया के खिलाफ मिली करारी हार के बाद अपने पद से इस्तीफा दे दिया था। उनके बाद अंतरिम कोच के तौर पर पाल कालींगुड ने ये जिम्मेदारी संभाली थी। मैकुलम के कोचिंग की शुरुआत न्यूजीलैंड के खिलाफ घरेलू सीरीज से होगी।

आर अश्विन ने अपनी बल्लेबाजी क्रम को लेकर किया यह बड़ा खुलासा

एजेंसी (वेब वार्ता न्यूज) नई मुंबई। आईपीएल 2022 के 58वें लीग मैच में दिल्ली कैपिटल्स ने राजस्थान रॉयल्स को 8 विकेट से हरा दिया। इस मैच में राजस्थान की टीम ने आर अश्विन की तेज अर्धशतकीय पारी के दम पर 20 ओवर में 6 विकेट पर 160 रन का स्कोर खड़ा किया था। दिल्ली की टीम ने 18.1 ओवर में 2 विकेट पर 161 रन बनाकर मैच में जीत दर्ज की ली थी। इस मुकाबले में राजस्थान की तरफ से आर अश्विन तीसरे नंबर पर बल्लेबाजी करने आए थे और उन्होंने 38 गेंदों पर 2 छक्के व 4 चौकों की मदद से 50 रन बनाए थे। आईपीएल में उन्होंने अपना पहला अर्धशतक 70 पारियों के बाद पूरा किया था। इस मैच के बाद अपनी पारी के बारे में बात करते हुए आर अश्विन ने कहा कि इस सीजन के पहले ही मुझे बता दिया गया था कि बल्लेबाज के रूप में मुझे ऊपरी क्रम पर भेजा जाएगा।

शुरुआती दो खौफनाक ओवर से इतरा रहा था राजस्थान

एजेंसी (वेब वार्ता न्यूज) नई दिल्ली। राजस्थान रॉयल्स के पास ट्रेंट बोल्ट जैसा घातक गेंदबाज है। बुधवार शाम दिल्ली कैपिटल्स और राजस्थान रॉयल्स के बीच मुकाबला खेला गया। इस मुकाबले में राजस्थान रॉयल्स के बल्लेबाज फेल हो गए। अब सारा दारोमदार गेंदबाजों पर था। टीम के लिए पहला ओवर ट्रेंट बोल्ट लेकर आए। बोल्ट की घातक गेंदबाजी के आगे दिल्ली कैपिटल्स के बल्लेबाज कहीं डिग नहीं रहे थे। बोल्ट के पहले ओवर में दिल्ली की टीम केवल एक रन बना सकी। बोल्ट ने दिल्ली कैपिटल्स का एक विकेट भी गिरा दिया। इसके बाद दूसरा ओवर लेकर आए प्रसिद्ध कृष्णा। इस ओवर में दिल्ली एक रन भी नहीं बना सकी। कृष्णा का ये ओवर मैडन रहा।

# चुपचाप जाकर कुर्सी पर बैठ गए राहुल द्रविड़

क्रिकेट

कोई पहचान तक नहीं पाया, सोशल मीडिया पर फैंस कर रहे हैं जमकर तारीफ

एजेंसी (वेब वार्ता न्यूज)

नई दिल्ली। भारतीय टीम के कोच और द वॉल आफ टीम इंडिया के नाम से मशहूर राहुल द्रविड़ का नाम जेहन पर आते ही उनकी सादगी की छवि छा जाती है। राहुल द्रविड़ क्रिकेट इतिहास का सबसे सुलझे हुए खिलाड़ियों में एक हैं। क्रिकेट के मैदान पर राहुल द्रविड़ को कभी किसी ने चिल्लाते, झल्लाते, गुस्साते हुए नहीं देखा होगा। वो हमेशा शांत स्वभाव के खिलाड़ी रहे हैं। ऐसा नहीं है कि सिर्फ मैदान के भीतर ही द्रविड़ ऐसे हों। मैदान के बाहर भी द्रविड़ एक आम इंसान की तरह रहते हैं।

सोशल मीडिया पर वायरल तस्वीर सोशल मीडिया पर राहुल द्रविड़ की कई तस्वीरें घूम रही हैं। उस तस्वीर में दिख रहा है कि एक किताब की दुकान में द्रविड़ आराम से बैठे हुए हैं। उनकी सादगी देखकर लोग उनकी तारीफें कर



रहे हैं। द्रविड़ इस वक्त भारतीय टीम के मुख्य कोच हैं। इसके बावजूद द्रविड़ बिना किसी प्रोटोकॉल के आराम से बैठे हुए हैं। इस दौरान कई लोग तो उनको पहचान ही नहीं पाए। क्योंकि लोगों को यकीन ही नहीं हो रहा था

कि राहुल द्रविड़ हो सकते हैं। मास्क पहनकर टहल रहे थे द्रविड़ सोशल मीडिया पोस्ट के अनुसार राहुल द्रविड़ पूर्व खिलाड़ी गुणप्पा विश्वनाथ की नई किताब पर बातचीत करने पहुंचे थे। जीआर विश्वनाथ

अपनी नई किताब रिस्ट एशोर्ड के बारे में बात करने के लिए मौजूद थे। कार्यक्रम के दौरान द्रविड़ मास्क पहनकर कार्यक्रम स्थल पर पहुंचे और चुपचाप पीछे बैठ गए। वहां मौजूद लोगों तक को भनक नहीं हुई कि वहां पर राहुल द्रविड़ बैठे हैं। लोगों को जब ये पता चला तब कुछ लोग उनके पास पहुंचे और ऑटोग्राफ लिए।

लोगों को दिए अहटोग्राफ: सोशल मीडिया पर तमाम यूजर्स उनकी तारीफ कर रहे हैं। काशी नाम के यूजर ने लिखा कि राहुल द्रविड़ मास्क लगाकर अकेले टहल रहे थे। उन्होंने राम गुहा का अभिवादन किया। इसके बाद मैंने और समीर ने पहचाना कि ये तो राहुल द्रविड़ हैं। फिर हम लोग खुशी-खुशी जाकर आखिरी पंक्ति में बैठ गया। जो लड़की उनके अगली सीट पर बैठी थी उनको तक पता नहीं था कि उसके बगल में राहुल द्रविड़ बैठे हैं।

## सीएसके को किया अनफॉलो टूर्नामेंट के बीच लौटे घर....

एजेंसी (वेब वार्ता न्यूज)

नई दिल्ली। भारत और चेन्नई सुपरकिंग्स के अनुभवी आलराउंडर रविंद्र जडेजा पसलियों की चोट के कारण बुधवार को इंडियन प्रीमियर लीग के बाकी बचे सत्र से बाहर हो गए। उन्होंने कुछ दिन पहले ही टीम की कप्तानी छोड़ी थी। सुपरकिंग्स के सीईओ काशी विश्वनाथन ने बताया, 'रविंद्र जडेजा सीएसके के अगले दो मैच में नहीं खेले क्योंकि उनकी पसली में चोट है। वह घर लौट चुके हैं।' जडेजा रॉयल चौलेंजर्स बैंगलोर के खिलाफ मैच के दौरान लगी चोट के कारण दिल्ली कैपिटल्स के खिलाफ भी नहीं खेल पाए थे।

सत्र के शुरुआती आठ मैच में सुपरकिंग्स की कप्तानी करने वाले

इस सीजन रविंद्र जडेजा का निराशाजनक खेल रहा

जडेजा के लिए मौजूदा सत्र निराशाजनक रहा और वह 10 मैच में 20 की औसत से सिर्फ 116 रन ही बना सके। वह 7.51 के इकोनॉमी रेट से पांच विकेट ही चटका पाए। जडेजा की अनुपलब्धता का आधिकारिक कारण चोट को बताया गया है लेकिन सूत्रों ने दावा किया कि इस आलराउंडर को बाहर किया गया है।

कुछ और वजह है: सूत्र ने नाम जाहिर नहीं करने की शर्त पर को बताया, 'ऐसा लगता है कि इसके पीछे कुछ और वजह भी हैं। जडेजा ने इंस्टाग्राम पर सीएसके को फॉलो करना भी बंद कर दिया है।' सोशल मीडिया पर फ्रेंचाइजी को 'अनफॉलो' करने

के जडेजा के फैंसले के बारे में पूछे जाने पर सीएसके के सीईओ ने कहा कि वह इसे अधिक तवज्जो नहीं देते।

टीम के सीईओ ने क्या कहा: विश्वनाथन ने कहा, 'मुझे इंस्टाग्राम और ट्विटर जैसी चीजों के बारे में कोई जानकारी नहीं है और इस बारे में मैं आपको अधिक कुछ नहीं बता पाऊंगा।' जडेजा की अगुआई में सुपरकिंग्स की टीम आठ मैच में दो जीत ही दर्ज कर सकी और उसे छह मैच में हार का सामना करना पड़ा। धोनी के दोबारा कप्तान बनने पर टीम ने चार में से तीन मैच जीते हैं। धोनी ने दोबारा कप्तानी की जिम्मेदारी संभालने के बाद दावा किया था कि जडेजा को पिछले सत्र के दौरान बोला गया था कि उन्हें 2022 सत्र में कप्तानी सौंपी जाएगी।

क्लीन बॉल होने के बाद भी आउट नहीं हुए वॉर्नर

एजेंसी (वेब वार्ता न्यूज) नई दिल्ली। क्रीज पर अगर वॉर्नर जैसा खिलाड़ी खड़ा हो तो सामने वाली टीम हमेशा अलर्ट मोड पर रहती है। मैदान के अंदर विरोधी टीम का कप्तान उस खिलाड़ी को जाल में फंसाने की पूरी गणित लगाता है। सोचिए वो खिलाड़ी जाल में फंस कर भी निकल जाए तो इसको क्या ही कहेंगे? दिल्ली बनाम राजस्थान का मुकाबला खेला गया। दिल्ली के लिए ये जीत बेहद अहम थी अगर प्लेऑफ तक पहुंचना था। इस जीत में अहम भूमिका उसी खिलाड़ी ने निभाई जो आउट होकर भी नॉट आउट हो गया। दिल्ली कैपिटल्स को बोल्ट ने पहला झटका तुरंत दे दिया मगर उसके बाद क्रीज पर दो दिग्गज खिलाड़ी जम गए। मिशेल मार्श और डेविड वॉर्नर। इन दोनों खिलाड़ियों ने राजस्थान के जबड़े से पूरा मैच ही खींच लिया। दोनों के बीच 144 रन की साझेदारी हुई मगर इसी के बीच वॉर्नर की किस्मत भी उनके साथ थी। डेविड वॉर्नर ने राजस्थान के खिलाफ 52 रनों की नाबाद पारी खेली। चहल ने अपने चंगुल में वॉर्नर को फंसा लिया था मगर गिल्ली धोखा दे गई।